



వాల్మీకి రామాయణం

బాల కాండ



25. పంచవింశః సర్గః - తాటకావృత్తాంతః

|| తాటకావృత్తాంతః ||

అథ తస్యాప్రమేయస్య మునేర్వచనముత్తమమ్ |
 శ్రుత్వా పురుషశార్దూలః ప్రత్యువాచ శుభాం గిరమ్ || 1 ||
 అల్పవీర్యా యదా యక్షాః శ్రూయంతే మునిపుంగవ |
 కథం నాగసహస్రస్య ధారయత్యబలా బలమ్ || 2 ||
 తస్య తద్వచనం శ్రుత్వా రాఘవస్య మహాత్మనః |
 [* హర్షయన్ శ్లక్ష్మయా వాచా సలక్ష్మణమరిందమమ్ | *]
 విశ్వామిత్రోఽబ్రవీద్వాక్యం శృణు యేన బలోత్తరా || 3 ||
 వరదానకృతం వీర్యం ధారయత్యబలా బలమ్ |
 పూర్వమాసీన్తహాయక్షః సుకేతుర్దామ వీర్యవాన్ || 4 ||
 అనపత్యః శుభాచారః స చ తేపే మహాత్మపః |
 పితామహస్తు సుప్రీతస్తస్య యక్షపతేస్తదా || 5 ||
 కన్యారత్నం దదౌ రామ తాటకాం నామ నామతః |
 బలం నాగసహస్రస్య దదౌ చాస్యాః పితామహః || 6 ||
 న త్యేవ పుత్రం యక్షాయ దదౌ బ్రహ్మ మహాయశాః |
 తాం తు జాతాం వివర్ధంతీం రూపయౌవనశాలినీమ్ || 7 ||
 జంభపుత్రాయ సుందాయ దదౌ భార్యాం యశస్వినీమ్ |
 కస్యచిత్త్వథ కాలస్య యక్షీ పుత్రం వ్యజాయత || 8 ||
 మాలీచం నామ దుర్ధర్షం యః శాపాద్రాక్షసోఽభవత్ |
 సుందే తు నిహతే రామ సాగస్త్యం మునిపుంగవమ్ || 9 ||
 తాటకా సహ పుత్రేణ ప్రధర్షయితుమిచ్ఛతి |
 భక్షార్థం జాతసంరంభా గర్భంతీ సాఽభ్యధావత || 10 ||
 ఆపతంతీం తు తాం దృష్ట్వా అగస్త్యో భగవాన్యషిః |
 రాక్షసత్వం భజస్యేతి మాలీచం వ్యాజహార సః || 11 ||
 అగస్త్యః పరమక్రుద్ధస్తాటకామపి శప్తవాన్ |
 పురుషాదీ మహాయక్షీ విరూపా వికృతాననా || 12 ||



వాల్మీకి రామాయణం-

25. పంచవింశః సర్గః - తాటకావృత్తాంతః

ఇదం రూపం విహయాథ దారుణం రూపమస్తు తే |
 సైషా శాపకృతామర్షా తాటకా క్రోధమూర్ఛితా || 13 ||
 దేశముత్సాదయత్యేనమగస్త్యచరితం శుభమ్ |
 ఏనాం రాఘవ దుర్వృత్తాం యక్షీం పరమదారుణామ్ || 14 ||
 గోబ్రాహ్మణహితార్థాయ జహి దుష్టపరాక్రమామ్ |
 న హ్యేనాం శాపసంస్పృష్టాం కశ్చిదుత్సహతే పుమాన్ || 15 ||
 నిహంతుం త్రిషు లోకేషు త్వామృతే రఘునందన |
 న హి తే స్త్రీవధకృతే ఘృణా కార్యా నరోత్తమ || 16 ||
 చాతుర్వర్ణ్యహితార్థాయ కర్తవ్యం రాజసూనునా |
 నృశంసమనృశంసం వా ప్రజారక్షణకారణాత్ || 17 ||
 పాతకం వా సదోషం వా కర్తవ్యం రక్షతా సదా |
 రాజ్యభారనియుక్తానామేష ధర్మః సనాతనః || 18 ||
 అధర్వాం జహి కాకుత్స్థ ధర్మో హ్యస్యా న విద్యతే |
 శ్రూయతే హి పురా శక్రో విరోచనసుతాం నృప || 19 ||
 పృథివీం హంతుమిచ్ఛంతీం మంథరామభ్యసూదయత్ |
 విష్ణునా చ పురా రామ భృగుపత్న్య దృఢవ్రతా || 20 ||
 అనింద్రం లోకమిచ్ఛంతీ కావ్యమాతా నిషూదితా |
 ఏతైరన్యైశ్చ బహుభి రాజపుత్ర మహాత్మభిః || 21 ||
 అధర్మనిరతా నార్యో హతాః పురుషసత్తమైః |
 తస్మాదేనాం ఘృణాం త్యక్త్వా జహి మచ్ఛాసనాన్మృప || 22 ||
 ఇత్యార్దే శ్రీమద్రామాయణే వాల్మీకీయే ఆదికావ్యే బాలకాండే పంచవింశః
 సర్గః || 25 ||

